



தந்தை பெரியார் - பேரறிஞர் அண்ணா - முத்தமிழறிஞர் கலைஞரின் கனவு நிறைவேறவே, மகளிர் சுய உதவிக் குழுக்கள்!

நடப்பாண்டில் மகளிர் சுய உதவிக் குழுக்களுக்கு ரூ.30 ஆயிரம் கோடி கடனுதவி !

அமைச்சர் உதயநிதி ஸ்டாலின் பேச்சு!

சென்னை, டிச. 24 - தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகியோரின் கனவு நிறைவேற்றவே மகளிர் சுய உதவிக் குழுக்கள் உருவாக்கப்பட்டன என்றும் நடப்பாண்டில் மகளிர் சுய உதவிக் குழுக்களுக்கு ரூ.30 ஆயிரம் கோடி கடனுதவி வழங்கப்படும் எனவும், சென்னை அண்ணா நூற்றாண்டு நூலகத்தில் மகளிர் சுய உதவிக் குழுக்களைச் சேர்ந்த 23,472 பேருக்கு வங்கி கடன் இணைப்பு வழங்கும் விழாவில் அமைச்சர் உதயநிதி ஸ்டாலின் அவர்கள் குறிப்பிட்டார்.

சென்னை, கோட்டுர்புரம் அண்ணா நூற்றாண்டு நூலகத்தில், தமிழ்நாடு நகர்ப்புர வாழ்வாதார இயக்கம் சார்பில், சென்னை காஞ்சிபுரம் திருவள்ளூர் தொண்டி மாவட்டங்களைச் சேர்ந்த 1,827 நகர்ப்புர மகளிர் சுய உதவிக் குழுக்களைச் சேர்ந்த 23,472 சகோதரிகளுக்கு ரூ.125.50 கோடி மதிப்பிலான வங்கி கடன் இணைப்பு வழங்கும் விழா நடைபெற்றது.

இதில் கலந்துகொண்டு மகளிர் சுய உதவிக் குழுக்களுக்கு இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின், மகளிர் சுய உதவிக் குழுவின்ருக்கு கடன் இணைப்பு வழங்கி வாழ்த்திப்பேசினார்.

அப்போது அவர் பேசியதாவது :

“பொருளாதாரச் சுதந்திரமே உண்மையான பெண் விடுதலைக்கு அடித்தளம். இதனை உணர்ந்து, எப்போதெல்லாம் கழக ஆட்சி அமைகின்றதோ அப்பொழுதெல்லாம், நம்முடைய திராவிட மாடல் அரசு மகளிர் மேம்பாட்டுக்கான திட்டங்களைத் தொடர்ந்து தந்து வருகின்றது.

வீட்டுக்குள் முடங்கி இருந்த பெண்களை வகுப்பறைக்குக் கொண்டு வந்தது திராவிட இயக்கம்.

100 ஆண்டுகளுக்கு முன்பு பெண்களுக்கு வாக்குரிமை கிடையாது. அந்த வாக்குரிமையைப் பெற்றுத் தந்தது, நமது திராவிட இயக்கத்தின் தொடக்கப் புள்ளியான நீதிக் கட்சி. பெண் விடுதலையைப் பெண்களிடத்தில் இருந்து யோசித்தவர்கள் என்றால், அது நம்முடைய தலைவர்கள் தந்தை பெரியார், பேரறிஞர் அண்ணா, முத்தமிழறிஞர் டாக்டர் கலைஞர், நம்முடைய மாண்புமிகு முதலமைச்சர் அவர்கள்தான் என்பதை நீங்கள் அறிவீர்கள்.

பெண்களுக்காக போராடியவர் பெரியார்!

அதனால்தான் பெரியார் அவர்கள் பெண்களுக்குக் கலாசாரம் என்ற பெயரிலும், சமூகம் என்ற பெயரிலும், சட்டம் என்ற பெயரிலும் இருந்த தடைகள் என்ன, என்று விவரித்துச் சொன்னார்கள். அந்த மூன்று தடைகளும் உட்பட வேண்டும் என்றால், பெண்கள் பொருளாதாரச் சுதந்திரம் பெற வேண்டும் என்று போராடியவர்தான் தந்தை பெரியார். அதேபோல் பேரறிஞர் அண்ணா அவர்கள் முதன்முறையாக நம்முடைய திராவிட முன்னேற்றக் கழகம் ஆட்சி அமைத்த போதுதான் ‘ஆணுக்குப் பெண் சரிசமம் நீகர்’ என்பதை உணர்த்த சுய மரியாதைத் திருமணங்களை சட்டபூர்வமாக்கினார்.

அவர்கள் நாட்டிலேயே முதன் முறையாகப் பெண்களுக்குச் சொத்திலே சம உரிமை என்று அறிவித்து, அதற்கான சட்டத்தைக் கொண்டு வந்தவர் நம்முடைய முத்தமிழறிஞர் டாக்டர் கலைஞர் அவர்கள்தான். அதே போல கட்டணமில்லா கல்வி, உள்ளாட்சியில் இட ஒதுக்கீடு என மகளிருக்குக் கலைஞர் தந்த திட்டங்களைப் பட்டியலிட்டுக் கொண்டே போகலாம்.

முத்தமிழறிஞர் கலைஞர் அவர்களின்

வழியில் வந்த நம்முடைய முதலமைச்சர் அவர்கள் இன்றைக்கு நாடே போற்றுகின்ற வகையில், கலைஞர் மகளிர் உரிமை திட்டம் செயல்படுத்தி வருகிறார்கள். ஒவ்வொரு மாதமும் கிட்டத்தட்ட ஒரு கோடியே 14 லட்சம் மகளிர், மாதம் 1,000 ரூபாய் கலைஞர் மகளிர் உரிமைத் திட்டத்தில் பெற்று வருகின்றார்கள்.

தமிழ்நாடு முதல்வரை பின்பற்றும் மாநிலங்கள்!

இந்தியாவிலே முதன்முறையாக தேர்தல் அறிக்கைகளில் சொன்ன வாக்குறுதி மகளிருக்குக் கட்டணம் இல்லாப் பேருந்து வசதி திட்டத்தை அறிவித்தவரும் நம்முடைய முதலமைச்சர் அவர்கள்தான். இப்போது அந்தத் திட்டத்தைப் பல மாநிலங்கள் பின்பற்றி வருகின்றன. பெண் கல்விக்கு, புதுமைப்பெண் திட்டம் வாயிலாக, அரசுப் பள்ளியில் படித்து, எந்தக் கல்லூரிக்கு சென்று படித்தாலும் அவர்களின் வங்கிக் கணக்கில் கல்வி உணக்கத்தொகையாக மாதம் ஆயிரம் ரூபாய் அவர்களுக்கு வழங்கப்படுகின்றது.

அதேபோல மகளிர்க்கு பெரிதும் உதவுகின்ற இன்னொரு திட்டம் ‘முதலமைச்சரின் காலை சிறுநுண்ணடித் திட்டம்’. முன்பெல்லாம் வேலைக்குச் செல்கின்ற பெற்றோர்கள் குழந்தைகளைப் பள்ளிக்கூடத்திற்கு அனுப்பி விட்டுச் சோகமாக இருப்பார்கள். பிள்ளைகள் காலை 8 மணிக்குல்லாம் கிளம்பி, பள்ளிக்குச் சென்று விட வேண்டும். பள்ளிக்கூடத்திற்குச் சென்ற பையன் சாப்பிட்டானோ பசியோ இருப்பானோ என்று பெற்றோர்கள் யோசித்துக் கொண்டே இருப்பார்கள்.

ஆனால், இப்பொழுது நம்முடைய அரசு ஒன்றாம் வகுப்பிலிருந்து ஐந்தாம் வகுப்பு வரை படிக்கக்கூடிய அனைத்து குழந்தைகளுக்கும் முதலமைச்சரின் காலை உணவுத் திட்டம், இப்பொழுது அனைத்து பெற்றோர்களும், தைரியமாகவும் சந்தோஷமாகவும் தங்களுடைய குழந்தைகளைப் பள்ளிக்கூடத்திற்கு அனுப்புகிறார்கள். இப்படிப் பல்வேறு திட்டங்களை நம்முடைய முதலமைச்சர் அவர்கள் தந்து கொண்டிருக்கிறார்கள்.

இந்த மகளிர் சுய உதவிக் குழுக்களை 1989 ஆம் ஆண்டு கலைஞர் அவர்கள் தான் தொடங்கி வைத்தார்கள். அதனை நம்முடைய முதலமைச்சர் அவர்கள் இன்றைக்குப் பார்த்து பார்த்து வளர்த்து வருகின்றார்கள். அதற்கு உதாரணம், இந்த ஒரு நிகழ்ச்சியே போதும். தரம்புரியில் அன்றைக்குப் போடப்பட்ட அந்த விதை, இன்று தமிழ்நாடு எங்கும் வளர்ந்து சுமார் ஐந்து லட்சம் மகளிர் குழுக்களாக இன்று வளர்ந்து நிற்கின்றது. உங்களுக்குள்ளாகவே ஒரு சேமிப்பை மேற்கொண்டு அதன் மூலம் ஒரு நிதி ஆதாரத்தை உருவாக்கி, பிறகு கடன் உதவிகளைப் பெற்று பயனடைகின்ற வகையில் உருவாக்கப்பட்ட இந்தத் திட்டம் இன்றைக்கு இந்தியாவிற்கே வழிகாட்டிக் கொண்டிருக்கிறது. மகளிர் சுயஉதவிக் குழுக்களுக்குக் கடனுதவி வழங்கி துணை நிற்பது என்பதற்கு இந்த அரசு ஒருபோதும் தயங்கியது கிடையாது.

கடந்த ஆண்டு ரூ.28 ஆயிரம் கோடி கடன்!

இன்றைக்கு நிர்ணயிக்கப்பட்ட இலக்கை விட அதிகமாக மகளிர் சுயஉதவிக் குழுக்களைச் சேர்ந்த சகோதரிகளுக்குக் கடன் இணைப்புகளை வழங்கி வருகின்றோம். கடந்த நிதி ஆண்டில் மட்டும் 28,000 கோடி ரூபாய் கடன் உதவி வழங்கிய அரசுதான் நம்முடைய திராவிட மாடல் அரசு. இந்த வருடம் அதைத் தான் மீட்டி இந்த நிதி ஆண்டில் 30 ஆயிரம் கோடி ரூபாய் நிதி, கடன் இணைப்பு வழங்க இலக்கு நிர்ணயிக்கப்பட்டுள்ளது.

இன்று வரை 22 ஆயிரம் ரூபாய் அளவுக்கு கடன் இணைப்பு வழங்கப்பட்டுள்ளது.

இந்த ஆண்டு முடிவதற்குள் மீதமுள்ள கடன் இணைப்பு விரைவில் உங்களை வந்தடையும். அந்த இலக்கை நாங்கள் நிச்சயம் தொடரு விடுவோம். மகளிர் சுய உதவிக் குழுக்களைச் சேர்ந்தவர்கள் கடனைப் பெற்று அதனைத் திருப்பிச் செலுத்துவார்களாக மட்டும் இருக்கக் கூடாது. மகளிர் அந்தக் கடனுதவி மூலம் வாழ்வில் அடுத்த நிலைக்குச் செல்வோம், இந்த அரசு எப்பொழுதும் உங்களுக்குத் துணை நிற்கும்.

அதனால்தான் மகளிர் தொழில் முனைவோராக வரவேண்டும் என்று நாம் அனைவரும் உழைத்து வருகின்றோம். இன்றைக்கு இந்த நிகழ்ச்சியில் சென்னை மேற்கு மாம்பலம் பகுதி அளவிலான கூட்டமைப்பின் கீழ் அந்தப் பகுதியைச் சேர்ந்த 35 சுயஉதவி குழுக்களைச் சேர்ந்த 455 உறுப்பினர்கள் இணைந்துள்ளனர்.

இந்தக் கூட்டமைப்பு சிறு வங்கி போல செயல்பட ஏதுவாக ரூபாய் ஒரு கோடியே 48 லட்சம் ரூபாய் கடன் இணைப்பு இன்று வழங்கப்பட்டுள்ளது. உங்களுக்கு என்னுடைய வாழ்த்துக்கள்.

இன்றைக்கு இந்த நிகழ்ச்சியில் சென்னை பல்வாரத்தைச் சேர்ந்த டாக்டர் அம்பேத்கர் மகளிர் சுயஉதவி குழுக்களின் சகோதரிகள் தனித்தனியாக துணி வியாபாரம், மளிகைக் கடை, மீன் வியாபாரம், மசாலாப் பொருட்கள் விற்பனை போன்ற தொழில்களைச் செய்து வருகின்றார்கள். உங்களுக்கு இங்கே ரூபாய் 15 லட்சம் கடன் இணைப்பு வழங்கப்பட்டுள்ளது.

இது உங்கள் தொழில் சிறக்க உதவியாக இருக்கும். உங்களுக்கும் என்னுடைய வாழ்த்துக்கள். ஆஷை மாநகராட்சி, திருமலை ராஜபுரம் பகுதியைச் சேர்ந்த சாலையோரம் வியாபாரம் செய்யும் 12 சகோதரிகளை ஒருங்கிணைத்து ‘அட்சயா மகளிர் சுயஉதவிக் குழு’ தொடங்கப்பட்டது.

இந்தச் சகோதரிகள் தங்களுடைய வியாபாரத்திற்காக வெளியில் அதிக அளவில் வட்டிக்குக் கடன் வாங்கி வந்த நிலையில், நம்முடைய மையம் மூலம் முறையே ஐம்பதாயிரம் ரூபாய் முதல் 4 லட்சம் ரூபாய் வரை கடன் பெற்று தொழிலைப் பெருக்கிக் கொண்டு உள்ளீர்கள். இன்றைக்கு உங்களுக்கு 20 லட்சம் ரூபாய் கடன் இணைப்பாக வழங்கப்படுகின்றது.

இந்தத் தொகை உங்களுடைய தொழிலை மேலும் வலப்படுத்தும் என்ற நம்பிக்கை இந்த அரசுக்கு உள்ளது. இன்றைக்கு மகளிர் சுயஉதவிக் குழுக்கள் ஏராளமான பொருட்களைத் தயார் செய்து வருகின்றார்கள்.

மகளிர் குழுக்களுக்கு

விற்பனை அரங்கம்!

நான் பல மாவட்டங்களுக்கு எந்த மாவட்டத்திற்குச் சுற்றுப்பயணம் செல்லும்போதும் ஆய்வுக்காக அங்கே இருக்கக்கூடிய மாவட்ட ஆட்சியர் அலுவலகங்களில் நீங்கள் அமைக்கின்ற அந்த அரங்கங்களுக்கு வந்து, நீங்கள்



கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் நேற்று தமிழ்நாடு நகர்ப்புர வாழ்வாதார இயக்கம் சார்பில் சென்னை - காஞ்சிபுரம், திருவள்ளூர், செங்கல்பட்டு மாவட்டங்களைச் சேர்ந்த 1,827 நகர்ப்புர மகளிர் சுய உதவிக் குழுக்களைச் சேர்ந்த 23,472 மகளிர்களுக்கு ரூ.125.50 கோடி மதிப்பிலான வங்கி கடன் இணைப்பை வழங்கினார்.

தயார் செய்கின்ற இந்தப் பொருட்களை எல்லாம் தொடர்ந்து பார்வையிட்டு வருகின்றேன்.

அரசு நிகழ்ச்சிகளில் மட்டுமல்ல, எங்களுடைய கட்சி நிகழ்ச்சிகளிலும் மகளிர் சுயஉதவிக் குழுக்களின் பொருட்களை விற்பனை செய்வதற்கான அரங்குகளையும் நாங்கள் அமைத்துக் கொடுத்திருக்கின்றோம்.

சமீபத்தில், சட்டமன்றத்திலும் பேசினேன். அனைத்து சட்டமன்ற உறுப்பினர்களுக்கும் எதிர்க்கட்சி உறுப்பினர்களுக்கும் நான் வேண்டுகோள் வைத்தேன். யார் பிறந்த நாளாக இருக்கட்டும், எந்த ஒரு நல்ல நாளாக விபா நிகழ்வாக இருக்கட்டும் பரிசுகள் கொடுக்கும்போது அவர்களுக்கெல்லாம் ஒரு வேண்டுகோள் வைத்தேன். அனைவருக்கும் பரிசுகள் கொடுக்கும்போது இந்த மகளிர் சுய உதவிக் குழுக்கள் தயார் செய்கின்ற பொருட்கள் தரமான பொருட்களாக இருக்கின்றது. அவங்களுக்கு உதவுகின்ற வகையில், ஒவ்வொருத்தர் அந்தப் பொருட்களை வாங்கிப் பரிசு கொடுங்கள் என்று சட்டமன்றத்திலே பேசி இருந்தேன்.

சமீபத்தில், என்னுடைய பிறந்தநாள் விழாவில்கூட, ‘தயவுசெய்து மகளிர் குழுக்கள் தயாரிக்கின்ற பொருட்களைப் பரிசாகக் கொடுங்கள்’ என்று வேண்டுகோள் வைத்தேன். இன்னும் சொல்லப்போனால், நான் தொடர்ந்து நீங்கள் தயாரிக்கின்ற பொருட்களைத்தான் உபயோகித்துக் கொண்டு வருகின்றேன்.

என்னுடைய வீட்டில் எங்குப் பார்த்தாலும், நீங்கள் தயாரிக்கின்ற அந்தப் பொருட்கள்தான். என்னுடைய வீட்டில் மட்டும்ல்ல, நம்முடைய முதலமைச்சரின் வீட்டிலும் எங்குப் பார்த்தாலும் நம்முடைய மகளிர் சுயஉதவிக் குழுக்களாகிய நீங்கள் தயாரிக்கின்ற பொருட்கள்தான். சட்டமன்றத்தில் கோரிக்கை வைத்தேன். அதைத்தொடர்ந்து செயல்படுத்தி வருகின்றோம்.

நீங்கள் பொருட்களைத் தயாரிக்கின்ற போது அதை சந்தைப்படுத்துவதற்கும் நம்முடைய அரசு துணை நிற்கின்றது. கிராமப் பகுதிகளில் நீங்கள் தயாரிக்கும் பொருட்களை நகரங்களில் வந்து விற்பனை செய்ய

வேண்டும் என்ற நோக்கில்தான்.

புழாமை வணிக வளாகங்கள்!

சமீபத்தில் புழாமை வணிக வளாகங்கள் எல்லாம் புனரமைக்கப்பட்டு, சீரமைக்கப்பட்டு, அவை உங்களுடைய பயன்பாட்டுக் காகத் திறந்து வைக்கப்பட்டன. அதேபயல் லாம் நீங்கள் பயன்படுத்துமாறு நான் கேட்டுக்கொள்கிறேன்.

உற்பத்தியாளர், சந்தையாளர் கூட்டத்தை, திருச்சியில் சில மாதங்களுக்கு முன்பு நடத்தி முடித்தோம். அந்தக் கூட்டம் உங்களுடைய பொருட்களைச் சந்தைப்படுத்த பெரிதும் உதவுகின்றது என்று நம்புகின்றோம்.

இணையத்தின் வாயிலாகவும் நீங்கள் பொருட்களை விற்பனை செய்வதற்கு ஏதுவாக, தமிழ்நாடு மகளிர் மேம்பாட்டு நிறுவனம் சார்பில், ‘மதி சந்தை’ என்னும் இணையத்தளம், மதி சந்தை மையமில் அபிவிருத்தி போன்றவற்றையும் நாங்கள் தொடங்கி வைத்துள்ளோம். எனவே, இந்த அரசு உங்களின் ஒவ்வொரு கட்ட வளர்ச்சியிலும் துணை நிற்கும்.

மகளிர் சுயஉதவிக் குழுக்களைச் சேர்ந்த நீங்கள், ஒவ்வொருவரும் வாழ்வில் முன்னேற்றம் அடைய உங்களுக்குத் தேவையான அத்தனை வசதிகளையும் செய்து தர இந்த அரசு தயாராக இருக்கின்றது.

நான் அடிக்கடி சொல்வது போல, நம்முடைய முதலமைச்சர் அவர்களும் இந்த அரசும் உங்களுக்கான இந்தக் கடன் உதவியை வெறும் கடன் தொகையாகப் பார்ப்பதில்லை. அதற்கு மாறாக, உங்களுடைய உழைப்பின் மீது வைத்துள்ள நம்பிக்கை தொகையாகத்தான் பார்க்கின்றது. என்பதை நீங்கள் புரிந்து கொள்ள வேண்டும்.

எனவே, இங்கு கடனுதவி பெற்றுள்ள உங்கள் அத்தனை பேருக்கும் மீண்டும் மீண்டும் என்னுடைய வாழ்த்துக்களைத் தெரிவித்து, வாழ்த்துக்கு நன்றி கூறி விடை பெறுகிறேன்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

இந்த நிகழ்ச்சியில் மகளிர் மேம்பாட்டு நிறுவனத்தின் மேலாண்மை இயக்குநர் திவ்யதர்ஷினி, நகர்ப்புர வாழ்வாதார இயக்கத்தின் செயல் இயக்குநர் ஸ்ரேயா பி.சிங் உள்பட பலர் கலந்துகொண்டனர்.



காஞ்சிபுரம் மாவட்டம், திருப்பெரும்புதூர் அரசு பெண்கள் மேல்நிலைப் பள்ளியில், மாணவ/மாணவியர்களுக்கு தமிழக அரசின் விலைமில்லா மிதிவண்டிகளை குறுசிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ. அன்பரசன் வழங்கினார். உடன் மாவட்ட அபிவிருத்தி திருமுதி, கலைச்செல்வி மோகன், திருப்பெரும்புதூர் சட்டமன்ற உறுப்பினர் கு.செல்வபெருந்தகை, முதன்மைக் கல்வி அலுவலர் வெ.வெற்றிச்செல்வி, திருப்பெரும்புதூர் பேரூராட்சி தலைவர் திருமதி.சாந்தி சதீஷ்குமார் ஆகியோர் உள்ளனர்.



இராயபுரம் மேற்கு பகுதி 52வது வட்டத்தில் வட்டச் செயலாளர் எஸ்.புகழேந்தி நிகழ்ச்சி ஏற்பாட்டில் மிக்ஜாம் புயலால் பாதிக்கப்பட்ட செட்டிதோட்டம் பகுதியில் 1000 பேருக்கு நிவாரண பொருட்களை சென்னை வட்டக்கு மாவட்ட கழக செயலாளர் தா.இளைய அருணா, ஐ.டீம் இரா. மூர்த்தி எம். எஸ். ஏ. இராயபுரம் மேற்கு பகுதி செயலாளர் வ.பெ.சுரேஷ் ஆகியோர் வழங்கினர். உடன் மாவட்ட துணைச் செயலாளர் மு.கோபி, நா.சண்முகம், ராஜேந்திரன், கீதாசுரேஷ் எம்.சி. வட்டக் கழக செயலாளர்கள் கொரியர் முருகன், ஜெ.கொளில்வரன் மற்றும் எம்.கே. இஸ்மாயில், மலையம்மாள், இ.மதன், ஆ.வேளாங்கண்ணி, எம்.இளங்கோவன், எம்.பன்னீசெல்வம், மலர் எஸ்.வினோத்குமார், கயல்விழி, தரணி, எம்.ஸ்ரீகாந்த் கீசையன், டி.பி.சுரேகா, ஹரிஷ், எம்.தனஞ்செழியன் உள்ளிட்ட கழகத்தினர் கலந்து கொண்டனர்.